
कृपया पढ़े: 
1. उपायुक्त , देवघर का पत्रांक - 151/गो०, दिनांक 25 जनवरी , 2012 
2. कार्मिक , प्रशासनिक सुधार तथा राजभाषा विभाग, झारखण्ड, राँची का पत्रांक - 2203, दिनांक 

6 मार्च, 2012, पत्रांक - 7592 , दिनांक 29 जून , 2012, संकल्प संख्या -412, दिनांक 

16 जनवरी , 2015 एवं संकल्प संख्या-6021, दिनांक 15 जुलाई, 2016 
3. विभागीय जाँच पदाधिकारी का पत्रांक -245 , दिनांक 16 अक्टूबर , 2015 

राज्यपाल सचिवालय , झारखण्ड का पत्रांक -580 , दिनांक 15 फरवरी , 2017 


4. 


संख्या -5/ आरोप -1 -534/2014 का .- 8098-- श्री राजेश कुमार सिंह , झा०प्र०से० ( प्रथम बैच, गृह 
जिला- गोड्डा ), के प्रखण्ड विकास पदाधिकारी, करौं, देवघर के पद पर कार्यावधि से संबंधित उपायुक्त , 
देवघर के पत्रांक- 151/गो० , दिनांक 25 जनवरी , 2012 द्वारा इनके विरूद्ध इंदिरा आवास योजना तहत् 
धूम्ररहित चूल्हा एवं सूचना पट्ट के क्रय में अनियमितता बरतने संबंधी आरोप प्रपत्र- क में गठित कर 
उपलब्ध कराया गया । 


झारखण्ड गजट ( असाधारण ) गुरुवार , 7 सितम्बर , 2017 


उक्त आरोपों हेतु विभागीय पत्रांक- 2203, दिनांक 6 मार्च, 2012 द्वारा श्री सिंह से 
स्पष्टीकरण की माँग की गयी । श्री सिंह के पत्र, दिनांक 14 मई, 2012 द्वारा अपना स्पष्टीकरण 
समर्पित किया गया । विभागीय पत्रांक- 7592 , दिनांक 29 जून , 2012 एवं अनुवर्ती स्मार पत्रों द्वारा 
उपायुक्त , देवघर से श्री सिंह के स्पष्टीकरण पर मंतव्य उपलब्ध कराने का अनुरोध किया गया, परन्तु 
इनका मंतव्य अप्राप्त रहा । अतः मामले के समीक्षोपरान्त विभागीय संकल्प संख्या-412, दिनांक 16 
जनवरी, 2015 द्वारा श्री सिंह के विरूद्ध विभागीय कार्यवाही संचालित की गयी, जिसमें श्री शुभेन्द्र झा , 
सेवानिवृत्त भा०प्र०से०, तत्कालीन विभागीय जाँच पदाधिकारी, झारखण्ड को संचालन पदाधिकारी नियुक्त 
किया गया । 

श्री झा के पत्रांक- 245, दिनांक 16 अक्टूबर , 2015 द्वारा विभागीय कार्यवाही का जाँच 
प्रतिवेदन उपलब्ध कराया गया । 

श्री सिंह के विरूद्ध प्रतिवेदित आरोप, विभागीय कार्यवाही के दौरान इनके द्वारा समर्पित 
बचाव बयान तथा संचालन पदाधिकारी द्वारा समर्पित जाँच प्रतिवेदन के समीक्षोपरान्त , प्रमाणित आरोपों 
हेतु विभागीय संकल्प सं०- 6021 , दिनांक 15 जुलाई , 2016 द्वारा झारखण्ड सरकारी सेवक (वर्गीकरण , 
नियंत्रण एवं अपील ) नियमावली, 2016 के नियम -14( iv ) के तहत् दो वेतन वृद्धि पर असंचयात्मक प्रभाव 
से रोकने का दण्ड अधिरोपित किया गया है । 
उक्त दण्ड के विरूद्ध श्री सिंह ने पत्र, दिनांक 9 फरवरी , 2017 द्वारा माननीय राज्यपाल, झारखण्ड के 
समक्ष अपील अभ्यावेदन समर्पित किया, जो राज्यपाल सचिवालय , झारखण्ड के पत्रांक -580 , दिनांक 15 
फरवरी , 2017 द्वारा इस विभाग को प्राप्त हुआ | 

___ श्री सिंह द्वारा समर्पित अपील अभ्यावेदन की समीक्षा की गयी, जिसमें पाया गया कि 
इनके द्वारा समर्पित अपील अभ्यावेदन दण्ड संकल्प निर्गत होने की तिथि 15 जुलाई , 2016 के 
6 माह 24 दिन बाद दिनांक 9 फरवरी , 2017 को माननीय राज्यपाल के समक्ष समर्पित किया गया है 
जबकि झारखण्ड सरकारी सेवक (वर्गीकरण , नियत्रण एवं अपील ) नियमावली, 2016 के नियम - 26 में 
स्पष्ट है कि “ कोई अपील तभी स्वीकार की जायेगी जब अपीलार्थी को आदेश दिये जाने की तिथि से 90 
दिनों के भीतर की गई हो । ” 
इस प्रकार श्री सिंह द्वारा निर्धारित समय के उपरांत अपील अभ्यावेदन समर्पित किया गया है । 

अतः समीक्षोपरांत , श्री राजेश कुमार सिंह , झा०प्र०से० , तत्कालीन प्रखण्ड विकास 
पदाधिकारी, करौं, देवघर , सम्प्रति कार्यपालक दण्डाधिकारी , सदर राँची के अपील अभ्यावेदन को अस्वीकृत 
किया जाता है । 

झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 

